

శ్రీ విష్ణుస్తవరాజః

పదస్త్రీవాచ |

యోగేన సిద్ధవిబుధైః పరిభావ్యమానం

లక్ష్మ్యాలయం తులసికాచితభక్తభృంగమ్ |

ప్రోత్తుంగరక్తనఖరాంగుళిపత్రచిత్రం

గంగారసం హరిపదాంబుజమాశ్రయేఽహమ్ || ౧ ||

గుంభన్త్యణిప్రచయఘట్టితరాజహంస

-సింజత్సునూపురయుతం పదపద్మవృందమ్ |

పీతాంబరాంచలవిలోలచలత్పతాకం

స్వర్ణత్రివక్రవలయం చ హరేః స్మరామి || ౨ ||

జంఘే సుపర్ణ గళ నీలమణిప్రవృద్ధే

శోభాస్పదారుణమణిద్యుతిచుంచుమధ్యే |

ఆరక్తపాదతలలంబనశోభమానే

లోకేక్షణోత్సవకరే చ హరేః స్మరామి || ౩ ||

తే జానునీ మఖపతేర్భుజమూలసంగ-

రంగోత్సవావృత తటిద్వసనే విచిత్రే |

చంచత్పతత్రిముఖనిర్గతసామగీత

విస్తారితాత్మయశసీ చ హరేః స్మరామి || ౪ ||

విష్ణోః కటిం విభిక్యతాంతమనోజభూమిం

జీవాండకోశగణసంగదుకూలమధ్యామ్ |

నానాగుణప్రకృతిపీతవిచిత్రవస్త్రాం

ధ్యాయే నిబద్ధవసనాం ఖగపృష్ఠసంస్థామ్ || ౫ ||

శాతోదరం భగవతస్త్రైవళప్రకాశ-

మావర్తనాభివికసద్విభిజన్తపద్మమ్ |

నాడీనదీగణరసోత్థసితాంత్రసింధుం

ధ్యాయేఽండకోశనిలయం తనులోమరేఖమ్ || ౬ ||

వక్షః పయోభితనయాకుచకుంకుమేన

హరేణ కౌస్తుభమణిప్రభయా విభాతమ్ |

శ్రీవత్సలక్ష్య హరిచందనజప్రసూన-

మాలోచితం భగవతః సుభగం స్మరామి || ౭ ||

బాహూ సువేషసదనౌ వలయాంగదాది-

శోభాస్పదౌ దురితదైత్యవినాశదక్షౌ |

తౌ దక్షిణౌ భగవతశ్చ గదాసునాభ

తేజోబ్జితౌ సులలితౌ మనసౌ స్మరామి || ౮ ||

వామౌ భుజౌ మురలిపార్యౌతపద్మశంఖౌ

శ్యామౌ కలీంద్రకరవన్త్యణిభూషణాఢ్యౌ |

రక్తాంగుళిప్రచయచుంబితజానుమధ్యౌ

పద్మాలయాప్రియకరౌ రుచిరౌ స్మరామి || ౯ ||

కంఠం మృణాళమమలం ముఖపంకజస్య

రేఖాత్రయేణ వనమాలికయా నివీతమ్ |

కింవా విముక్తివశమంత్రకసత్ఫలస్య

వృత్తం చిరం భగవతః సుభగం స్మరామి || ౧౦ ||

వక్త్రాంబుజం దశనహాసవికాసరమ్యం

రక్తాధరోష్ఠవరకోమలవాక్సుధాధ్యమ్ |

సన్తానసోద్భవచలేక్షణపత్రచిత్రం

లోకాభిరామమమలం చ హరేః స్మరామి || ౧౧ ||

సూర్యాత్మజావసథగంధమిదం సునాసం

భ్రూపల్లవం స్థితిలయోదయకర్కదక్షమ్ |

కామోత్సవం చ కమలాహృదయప్రకాశం

సంచింతయామి హరివక్త్రవిలాసదక్షమ్ || ౧౨ ||

కర్ణోల్లసన్తకరకుండలగండలోలం

నానాదిశాం చ నభసశ్చ వికాసగేహమ్ |

లోలాలకప్రచయచుంబనకుంచితాగ్ర

లగ్నం హరేర్మణికిరీటతటే స్మరామి || ౧౩ ||

ఫాలం విచిత్రతిలకం ప్రియచారుగంధం

గోరోచనారచనయా లలనాక్షిసఖ్యమ్ |

బ్రహ్మైకధామమణికాంతకిరీటజుష్టం

ధ్యాయే మనోనయనహారకమీశ్వరస్య || ౧౪ ||

శ్రీవాసుదేవచికురం కుటిలం నిబద్ధం
నానాసుగంభికుసుమైః స్వజనాదరేణ |
దీర్ఘం రమాహృదయగాశమనం ధునంతం
ధ్యాయేఽంబువాహరుచిరం హృదయాబ్జమధ్యే || ౧౫ ||

మేఘాకారం సోమసూర్యప్రకాశం
సుభ్రాన్నాసం శక్రచాపోపమానమ్ |
లోకాతీతం పుండరీకాయతాక్షం
విద్యుచ్ఛేలం చాశ్రయేఽహం త్వపూర్వమ్ || ౧౬ ||

దీనం హీనం సేవయా దైవగత్యా
పాపైస్తాపైః పూరితం మే శరీరమ్ |
లోభాక్రాంతం శోకమోహాదివిద్ధం
కృపాదృష్ట్వా పాహి మాం వాసుదేవ || ౧౭ ||

యే భక్త్యాఽద్యాం ధ్యాయమానాం మనోజ్ఞాం
వ్యక్తిం విష్ణోః షోడశశ్లోకపుష్పైః |
స్తుత్వా నత్వా పూజయిత్వా విభిజ్ఞాః
శుద్ధం ముక్తా బ్రహ్మసౌఖ్యం ప్రయాంతి || ౧౮ ||

పద్మేరితమిదం పుణ్యం శివేన పరిభాషితమ్ |
ధన్యం యశస్యమాయుష్యం స్వర్గ్యం స్వస్త్వయనం పరమ్ || ౧౯ ||

పఠంతి యే మహాభాగాస్తే ముచ్యంతేఽహసోఽఖిలాత్ |

ధర్మార్థకామమోక్షాణాం పరత్రేహ ఫలప్రదమ్ || ౨౦ ||



Hari Ome